

Џиу Џица Федерација на Република северна Македонија



**ПРАВИЛНИК ЗА РАБОТА НА
КОМИСИЈА ЗА ПРИЕМ НА КЛУБОВИ**

Скопје, 2021 година

Врз основа на чл. 22 од Статутот на ЦЦФРСМ, Извршниот одбор на Циу цица Федерацијата на Република северна Македонија на седницата одржана на 21.10.2021 година, донесе:

ПРАВИЛНИК

За работа на Комисија за прием на клубови

ОПШТИ ОДРЕДБИ

Член 1

Со овој правилник се утврдува работата на Комисијата за прием на клубови, начинот, постапката и условите за прием на клубови во Циу цица Федерацијата на Македонија (во понатамошниот текст ЦЦФРСМ).

Член 2

Комисијата за прием на клубови е помошно тело на ЦЦФРСМ и брои 3 (три) членови. Членовите на Комисијата за прием на клубови ја избира Извршниот одбор со мнозинство гласови. Мандатот на членовите на Комисијата за прием на клубови трае 4 (четири) години и истите може да бидат повеќе пати избирани.

Член 3

Од членовите на Комисијата, по предлог на Претседателот на ЦЦФРСМ се избира претседател на Комисијата за прием на членови.

Член 4

Комисијата за прием на клубови работи на седници за кои се води записник. Седниците се одржуваат по потреба, но најмалку еднаш годишно. Седниците ги закажува и води Претседателот на Комисијата за прием на клубови. Во случаи на итност, седниците можат да се одржуваат и со посредство на електронски комуникации: интернет, телефонски врски, видео- конференции итн. Учествувањето, записникот и гласањето од таквата седница задолжително се авторизира по седницата со мнозинство гласови.

Член 5

Одлуките на Комисијата за прием на клубови се донесуваат на седници на кои се присутни повеќе од половина членови, со мнозинство гласови од присутните членови. По еден примерок од сите пишувани материјали кои произлегуваат од работењето на Комисијата за прием на клубови задолжително се доставуваат до архивата на ЦЦФРСМ најдоцна 3 дена од денот на одржувањето на седницата на која се донесени.

УСЛОВИ И ПОСТАПКА ЗА ПРИЕМ НА КЛУБОВИ ВО ЦФМ

Член 6

За да може клуб да биде примен како член во ЦЦФРСМ неопходно е да ги исполнува следните услови:

- Да е основан во согласност со Законот за здруженија и фондации;
- Да ги исполнува условите предвидени со чл. 10 од Законот за спортот;
- Основна цел на неговото основање да биде развој и унапредување на Џиу џицата;
- Статутот на клубот да е усогласен со Статутот на ЦЦФРСМ;
- Да има добиено решение за вршење дејност спорт од Агенцијата за млади и спорт на Република северна Македонија.

Член 7

За прием на клубот во ЦЦФРСМ, потребно е до Комисијата за прием на клубови да се поднесе:

- Барање за зачленување во ЦЦФРСМ;

- Решение од Централен регистар на РСМ за регистрирање на граѓанското здружение/ џиу џица клуб;
- Статут на клубот;
- Доказ дека ги исполнува предвидените услови со чл. 10 од Законот за спорт;
- Записник од основачкото Собрание на клубот;
- Лични податоци за Претседателот и Секретарот на клубот;
- Доказ за платена годишна членарина за регистрација.

Член 8

По добивањето на комплетната документација од клубот- апликант, Претседателот на Комисијата за прием во рок од 15 дена закажува седница на Комисијата за да одлучува по однос на исполнетоста на условите кои се утврдени во член 6, алинеа 1, 2, 3 и 4. По утврдувањето на исполнетоста на условите, Комисијата издава налог за издавање на потврда за исполнетост на условите за прием на нов џиу џица клуб.

Потврдата за исполнетост на условите ја потпишува Претседателот на ЦЦФРСМ, која е услов за добивање решение за вршење дејност спорт од Агенцијата за млади и спорт на Република северна Македонија, услов предвиден во член 6, алинеа 5.

Член 9

Во случај на неисполнетост на условите од страна на клубот- апликант, Комисијата ќе донесе одлука со образложение и ќе утврди соодветен рок, но не подолг од 60 дена за надминување на пречките за исполнетост на условите. Доколку клубот- апликант не ги отстрани пречките во дадениот рок, Комисијата ќе донесе решение дека не се исполнети условите, односно нема да издаде налог за издавање потврда за исполнетост на условите и ќе се смета дека предметот е затворен.

Клубот- апликант во ваков случај има право на писмена жалба во рок од 8 дена од денот на поминување на рокот даден за отстранување на пречките констатирани во образложението. За жалбата во прв степен одлучува Комисијата за прием на клубови. Во втор степен одлучува Извршниот одбор на ЦЦФРСМ врз основа на поднесена жалба по донесувањето на одлуката од првостепената комисија.

ПРЕОДНИ И ЗАВРШНИ ОДРЕДБИ

Член 10

Измени и дополнувања на овој Правилник се вршат на ист начин како и постапката за негово донесување. Толкување на спорни одредби на Правилникот дава Комисијата за прием од прв степен, а во втор степен Извршниот одбор на ЦЦФРСМ.

Член 11

Овој Правилник стапува во сила на денот на неговото донесување.

Џиу Џица Федерација на Република северна
Македонија

Претседател, Катерина Бошковска